



گورنر KATHY HOCHUL

فوری ریلیز کے لیے: 13/10/2023

گورنر HOCHUL نے شہری اور کمیونٹی جنگلات کو سپورٹ کرنے کے لیے وفاقی افراط زر میں کمی کے قانون کے تحت نیو یارک ریاست کو \$13.5 ملین ایوارڈ کرنے کا اعلان کیا ہے

یہ غریب اور پسماندہ کمیونٹیز میں درختوں اور سبز زاروں تک عوام کی رسائی بڑھانے کے لیے اس تاریخی فنڈنگ کے ذریعے شہر میں درختوں کی تعداد بڑھانی جائے گی اور نیویارک کے آب و ہوا سے متعلق طاقتور اہداف کی مدد و معاونت کی جائے گی۔

گورنر Kathy Hochul نے آج اعلان کیا کہ نیو یارک ریاست کو امریکی محکمہ زراعت کے فاریسٹ سروس اربن اینڈ کمیونٹی فاریسٹری پروگرام (Forest Service Urban and Community Forestry Program) سے \$13.5 ملین ڈالر کی فنڈنگ سے نوازا گیا ہے۔ یہ مالی اعانت صدر بائیڈن کے افراط زر میں کمی کے ایکٹ کے ذریعے فراہم کی گئی، جبکہ یہ گرانٹ پروگرام شہری اور کمیونٹی جنگلات میں درختوں اور سبز جگہوں تک مساوی رسائی کو بڑھانے کے لیے ڈیزائن کیا گیا ہے تاکہ صاف توانائی کی معیشت کو ترقی دینے، ماحولیاتی انصاف میں اضافہ کرنے اور اقتصادی مواقع پیدا کرنے میں مدد مل سکے۔

"نیویارک کے شہری اور کمیونٹی جنگلات ہمارے ماحول کو برا بھرا رکھنے میں انتہائی اہم کردار ادا کرتے ہیں اور یہ امر یقینی بناتے ہیں کہ تمام محلوں اور کمیونٹیز کو ان فوائد تک رسائی حاصل ہو جو درختوں سے ہمیں ملتے ہیں، جس میں بدلتی ہوئی آب و ہوا کے خطرات سے نمٹنے کے لیے ہماری کوششیں بھی شامل ہیں،" گورنر Hochul نے کہا۔ "صدر بائیڈن اور ان کی انتظامیہ کے تحت اعلان کردہ اس تاریخی سطح والی فنڈنگ کا شکریہ، جسکی بدولت ہم اپنے ماحول کو بہتر بنانے والی سرمایہ کاریاں کر سکیں گے اور اپنی اگلی نسلوں کے لیے کمیونٹی کے سبز زاروں اور باغات میں اضافہ کرنے کے اپنے ہدف کی جانب ایک اور بڑا قدم اٹھا سکیں گے۔"

امریکی سکرپٹری زراعت Tom Vilsack نے کہا، "یہ پروگرام ایک اور طریقہ ہے جسکے ذریعے Biden-Harris انتظامیہ امریکہ میں سرمایہ کاریاں کر رہی ہے اور یہ امر یقینی بنا رہی ہے کہ تمام افراد کو، قطع نظر انکے زب کوڈ یا محلے کے، ان فوائد تک مساوی رسائی حاصل ہو جو درختوں اور سبز زاروں کے ذریعے ہمیں ملتے ہیں۔ چاہے معاملہ گرمی کی شدت کم کرنے کا ہو یا درخت لگانے اور انکی دیکھ بھال کے شعبے میں ملازمتیں پیدا کرنے کا ہو، یہ گرانٹ فنڈنگ ان مقامی کمیونٹیز اور شراکت داروں کی مدد کرے گی جو ماحولیاتی انصاف کو آگے بڑھانے کے لیے بہت محنت سے حقیقی کام کر رہے ہیں اور ان کمیونٹیز پر موسمیاتی تبدیلی کے اثرات کو کم کرے گی جو شہری مقامات پر درختوں کی سکون پہنچانے والی چھاؤں سے محروم ہیں جبکہ اس سے بچوں کو باہر کھیلنے کے لیے زیادہ محفوظ جگہیں اور میدان بھی مل جائیں گے۔"

نیویارک کے لیے دی جانے والی اس اہم ترین فنڈنگ ملک بھر میں شہری اور کمیونٹی جنگلات کے منصوبوں میں \$1.5 بلین ڈالر کی وفاقی سرمایہ کاری کا حصہ بھی ڈالا گیا ہے اور اس میں پوری ریاست کے اندر جنگلات لگانے کے 28 منصوبوں کے لیے \$73.5 ملین سے زیادہ کی رقم بھی شامل ہیں۔ ان منصوبوں کی تفصیل [یہاں](#) ملاحظہ کی جا سکتی ہے۔ اس تاریخی معاونت سے ٹھنڈی ہوا، عمارتوں اور فٹ پاتھوں کے ذریعے وجود میں آنے والی موسمیاتی تبدیلیوں کا مقابلہ کرنے؛ طوفانی پانی کے بہاؤ اور پھیلاؤ میں کمی لانے؛ ہوا کے معیار کو بہتر بنانے؛ اور اس قسم کے مزید بہت سے امور انجام دینے کے لئے شہری جنگلات کی اہمیت کو اجاگر کیا گیا ہے۔ ریاست نیویارک کے لئے

مختص کردہ \$13.5 ملین کا انتظام اسٹیٹ ڈیپارٹمنٹ آف انوائرمینٹل کنزرویشن (State Department of Environmental Conservation, DEC) کرے گا اور ریاست کے اربن اینڈ کمیونٹی فاریسٹری پروگرام (Urban and Community Forestry Program) کے ذریعے گرانٹ کے مواقع فراہم کیے جائیں گے۔

محکمہ برائے ماحولیاتی تحفظ کے کمشنر Basil Seggos نے کہا، "میں صدر بائیڈن کا انتہائی شکرگزار ہوں کہ انہوں نے ہمارے شہری اور معاشرتی ماحول میں یہ اہم ترین سرمایہ کاری جاری کی، اور میں ماحولیاتی تبدیلی سے نمٹنے کے لیے نیویارک کی جاری کوششوں کے لیے بائیڈن انتظامیہ کی مسلسل حمایت کا بھی دل سے معترف ہوں۔ آج کا یہ اعلان شہری اور کمیونٹی جنگلات کی حمایت میں نیو یارک ریاست کے اب تک کے سب سے بڑے گرانٹ فنڈنگ والے موقع کی نشاندہی کر رہا ہے، اور یہ گرانٹس ان کمیونٹیز کی صحت، حفاظت اور استحکام کو بہتر بنانے میں مدد کریں گی جنہیں سب سے زیادہ انکی ضرورت ہے۔ میں اس تاریخی موقع کے بارے میں مزید معلومات حاصل کرنے کے لیے اہل سرکاری اداروں، میونسپلٹیوں، انڈین اقوام، اور بغیر منافع کام کرنے والی تنظیموں کو DEC کے آنے والے ورچوئل انفارمیشن سیشن میں شرکت کرنے کی ترغیب دیتا ہوں۔"

نمانندے Adriano Espallat نے کہا، "سر سیز مقامات کا ہماری کمیونٹیز اور ان کے قرب و جوار میں رہنے والے افراد اور خاندانوں کی صحت اور بہبود پر فوری اور زیادہ اثر پڑتا ہے۔ میں نیویارک کی گورنر Hochul کو وفاقی فنڈز مختص کرنے والے اس تازہ ترین اقدام پر مبارکباد پیش کرتا ہوں جنہیں میں نے اپنی ریاست کے ارد گرد سر سیز مقامات کی توسیع میں مدد کے لیے افراط زر میں کمی کے قانون (Inflation Reduction Act) کے ذریعے حاصل کرنے میں مدد کی۔ یہ کام کر کے ہم دراصل بیرونی مقامات پر سیر و تفریح کے لیے مقامات اور مواقع بڑھا رہے ہیں، خاندانوں کو متحرک رہنے کی ترغیب دے رہے ہیں، اور اپنی کمیونٹیز کو صحت مند رکھ رہے ہیں۔"

DEC جلد ہی تقریباً \$13 ملین کی IRA فنڈنگ کے لیے گرانٹ کی درخواستیں طلب کرنے کی کارروائی کا آغاز کرے گا۔ گرانٹس کی مد میں دس ملین ڈالر کمیونٹی فاریسٹ مینجمنٹ پلان (Community Forest Management Plan) پر عمل درآمد کرنے میں مدد کریں گے، جبکہ \$2.9 ملین ایش ٹری مینجمنٹ (Ash Tree Management) کو معاونت فراہم کریں گے۔ عطا کردہ فنڈز کا بقایا حصہ گرانٹ کے نظم و نسق میں استعمال کیا جائے گا۔ پسماندہ کمیونٹیز میں مکمل پراجیکٹس کے لیے وفاقی گرانٹ پروگرام کے لیے درخواست دہندگان کے کسی مماثل کی ضرورت نہیں ہے۔ ہر درخواست کے لئے طلب کی جانے والی زیادہ سے زیادہ رقم \$500,000 فی درخواست ہے۔ گرانٹ کے اس موقع کے لیے درخواست طلبی کے وقت کا اعلان آنے والے ہفتوں میں کیا جائے گا۔

DEC نے 24 اکتوبر 2023 یعنی بروز منگل دوپہر 1 بجے سے 2:30 بجے تک ایک ورچوئل معلوماتی سیشن منعقد کرنے کا اہتمام کیا ہے جس میں پسماندہ کمیونٹیز میں شہری اور کمیونٹی جنگلات کے منصوبوں کی مدد کے لیے دی جانے والی اس نئی، محدود وقت والی فنڈنگ کے بارے میں معلومات فراہم کی جائیں گی۔ معلوماتی سیشن میں اہل درخواست دہندگان اور منصوبوں، درخواست دائر کرنے کی لازمی تقاضے اور اسکورنگ، اور ایسی دیگر معلومات کا احاطہ کیا جائے گا جو درخواست دہندگان کو اپنے پراجیکٹس کی منصوبہ بندی کرنے میں مدد دیں گی۔ [ویبی نار کے لئے یہاں رجسٹر ہوں۔](#)

DEC کے شہری اور کمیونٹی جنگلات پروگرام کی مزید معلومات کے لیے [DEC کی ویب سائٹ](#) ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)

